



MINUTI

Laqgħa tal-Kunsill Lokali BIRKIRKARA

IT-TMIEN LEGĠSLATURA

Laqgħa Numru 24

4 ta' Jannar 2021

Il-Kunsilli Lokali BIRKIRKARA Itaqa' b'mod virtwali, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Kaylocke Buhagiar – Kunsillier
Nancy Aquilina – Kunsillier
Rita Borg - Kunsillier
Antoine Attard - Kunsillier
Owen Patrick Attard - Kunsillier
Deborah Mifsud - Kunsillier
John Mizzi – Kunsillier
Marie Claire Zammit Bonello – Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanenti 14A (3):

Ħadd

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sinjuri Joanne Debono Grech, Karl Cutajar, Justin Schembri, Nancy Aquilina, Kaylocke Buhagiar, Rita Borg, Antoine Attard, Owen Patrick Attard, John Mizzi, Deborah Mifsud, Marie Claire Zammit Bonello, Francis Pullicino u Jimmy JM Calleja.

24.1 Qari ta' l-ittri ta' apologiji

24.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa. Joanne Debono Grech fethet il-laqgħa bit-talba.

24.1.2 Is-Segretarju Ezekuttiv qal li ma kienx irċieva ittri ta' apologiji.

24.2 Kunsiderazzjoni u Approvazzjoni ta' Minuti

24.2.1 Il-minuti tal-laqgħa tal-lokalità ġew imqassma u ttieħdu bħala moqrija. Fuq proposta tal-Kunsillier s-Sa Rita Borg sekondata mill-Kunsillier Jimmy JM Calleja, il-minuti tal-laqgħa annwali ġew approvati b'mod unanimu.

24.2.2 Il-minuti tal-laqgħa numru 22 ġew imqassma u ttieħdu bħala moqrija

24.2.2 Il-Kunsillier is-Sur Justin Schembri ntervjena u qal illi għandha ssir referenza dwar dak li seħħ fl-aħħar laqgħa meta kien hemm diżgwid bejn l-istess Kunsillier, is-Sindku s-Sa. Joanne Debono Grech u l-Kunsillier is-Sa. Deborah Mifsud. Ma kienx hemm qbil li ssir referenza għal dan. Ittieħed vot.

Is-Sindku s-Sa. Joanne Debono Grech u l-Kunsilliera s-Sinjuri Nancy Aquilina, Rita Borg, Owen Patrick Attard, Deborah Mifsud u Jimmy JM Calleja ivvotaw kontra.

Il-Kunsilliera l-Viċi Sindku s-Sur Karl Cutajar, u l-kunsilliera s-Sinjuri Justin Schembri, Francis Pullicino, John Mizzi, Kaylocke Buhagiar, Antoine Attard u Marie Claire Zammit Bonello ivvutaw iva.

B'hekk il-mozzjoni għaddiet 7-6. Kien hemm qbil illi dan id-diżgwid jiġi mminutat hekk:

"Fil-laqgħa numru 22 inqala' diżgwid fuq kummenti fuq Facebook u fuq il-metodu ta' kif se jitlaqqa' l-kunsill bejn is-Sindku s-Sa Joanne Debono Grech u l-kunsilliera s-Sur Justin Schembri u s-Sa. Deborah Mifsud."

Wara li żvolġiet diskussjoni, il-minuti ta' laqgħa 22 ġew approvati bħala dokumenti korretti fuq proposta tal-Viċi Sindku s-Sur Karl Cutajar issekondata mill-Kunsillier is-Sa. Rita Borg.

24.2.3 Kien imiss il-minuti ta' laqgħa numru 23. Dawn ukoll ġew imqassma u ttieħdu bħala moqrija.

24.2.4 Il-Kunsillier is-Sur Patrick Owen Attard ġibed l-attenzjoni li kien hemm żball fil-lista tal-kunsilliera li attendew għax issemmiet is-Sa. Sephora Cutajar flok il-Kunsillier is-Sur Jimmy JM Calleja. Kien hemm qbil li ssir din il-korrezzjoni u s-Segretarju Ezekuttiv skuża ruħu għax saret bi żvista.

24.2.5 Fuq proposta tal-Viċi Sindku s-Sur Karl Cutajar issekondata mill-Kunsillier is-Sa. Rita Borg, il-minuti tal-laqgħa 23 ġew approvati bħala dokumenti korretti.

24.3 Kommunikazzjoni mis-Sindku

24.3.1 Is-Sindku s-Sa. Joanne Debono Grech qalet li d-distribuzzjoni tal-gazzetti mingħand Miller ma kienetx sejra sew għax ma kienux qed jaslu sew u kienu qed jiswew ħafna flus. Għe deciz li s-Segretarju jibda jibgħat lil Sandra (back-up Lawrence) għall-gazzetti mill-eqreb ħanut f'Birkirkara.

24.4 Mistoqsijiet mill-Kunsilliera

24.4.1 Il-Viċi Sindku s-Sur Karl Cutajar qal li jinsab urtat għax għe kkwotat ħazin meta tkellem dwar it-toroq f'Birkirkara u qal li jixtieq aktar attenzjoni meta jiġi kkwotat.

24.4.2 Il-Kunsillier is-Sur Francis Pullicino rringrazzja lis-Sindku u lill-Kunsill tas-solidarjetà li ntweriet miegħu fit-telfa ta' ommu.

24.4.3 Il-Kunsillier is-Sur Francis Pullicino qal li l-aħħar programm li marru fuq BKR Radio, l-istazzjon irid li bħala Kunsill ikunu iktar organizzati. Is-Sindku talbet lis-Sur Pullicino jgħid lis-Sur Karmenu Calleja ta' BKR Radio biex jiġi l-Kunsill ħalli tiltaqa' miegħu ħa tiġi rizolta din il-problema.

24.4.4 Il-Kunsillier is-Sur John Mizzi qal illi kien hemm problema ta' street lighting fi Triq il-Mithna fejn bozza damet ma għet imsewwija xi xahar. Is-Sindku talbet lis-Segretarju jivverifika ma' Marisa. Il-verifiċi saru u jidher li kien hemm problema għax ir-residenti ma rrapportawx il-bozza sew għalhekk seta' kien hemm nuqqas ta' komunikazzjoni li wasslet għal dan id-dewmin. Is-Sindku s-Sinjura Joanne Debono Grech talbet lill-Kunsilliera ma jitekellmux mal-kuntratturi għax inkella jkollna rebus.

24.4.5 Il-Kunsillier is-Sur Justin Schembri saqsa jekk konniex iltqajna ma' tat-31 Bar. Is-Segretarju Eżekuttiv wiegħeb li iwa kienu ltaqgħu u filwaqt li t-31 Bar bħalissa jinsab magħluq għal refurbishment, is-sid wiegħed lill-Kunsill li kien se jgħib il-permessi kollha in order.

24.4.6 Il-Kunsillier is-Sur Justin Schembri qal li xtaq iressaq suggeriment dwar Triq Fleur De Lys quddiem l-istazzjon għax ikun hemm problemi kbar ta' traffiku. Forsi jsiru junction boxes. Is-Sindku s-Sa. Joanne Debono Grech talbet lis-Segretarju sabiex jitekellhem ma' TM biex jaraw x'jista' jsir.

24.4.7 Il-Kunsillier is-Sur Justin Schembri irrimarka illi huwa sew li l-Kunsill jorganizza, però l-Kunsilliera Nazzjonalisti mhux jiġu nvoluti fl-ippjanar u jixtiequ jjeħdu sehem aktar.

24.4.8 Il-Kunsillier is-Sur Antoine Attard reġa' saqsa dwar it-trasport periferali. Is-Segretarju Eżekuttiv qal li l-vann inxtara imma jinsab imwaħħal l-Ingilterra minħabba l-lock down li hemm relatat mal-imxija tal-covid 19.

24.4.9 Il-Kunsillier is-Sur Antoine Attard saqsa dwar id-devoluzzjoni tal-mithna. Is-Sindku qaltli li mexjin imma kien hem xi tibdil fil-proċeduri u l-proċess kellu jerġa' jibda.

24.5 Mozzjoni 1/2021 – Plakka Professur Frigġieri



Lill-Kunsill Lokali ta' Birkirkara – Mozzjoni Numru 1 / 2021

Mozzjoni biex titwaħħal plakka li tikkommemora l-ħajja tal-Professor Oliver Friggieri mal-faċċata tad-dar li għex fiha, f'numru 93, Triq Fleur De Lys, Birkirkara.

It-Tlieta 1 ta' Diċembru, 2020

Introduzzjoni għali-Mozzjoni:

Din il-mozzjoni mressqa mill-Kunsillieri sottoskritti, qed titlob lill-Kunsill Lokali ta' Birkirkara jirrikonoxxi, jikkommemora u jiċcelebra l-ħajja tal-Professor Oliver Friggieri, il-ġgant tal-Letteratura Maltija li ħalla din id-dinja nhar il-21 ta' Novembru tal-2020.

Din il-mozzjoni, qed tagħraf l-importanza straordinarja tal-Professor Oliver Friggieri bħala ħassieb, kritiku, poeta u kittieb.

Din il-mozzjoni tirrikonoxxi u tagħraf li l-Professor Oliver Friggieri kien residenti f'Birkirkara għal dawn l-aħħar 48 sena.

Il-Kunsilliera sottoskritti jafferma li kkomunikaw ma' Sara Brincat Friggieri, bint il-Professor Oliver Friggieri u talbuha l-permess sabiex tkun sottometta din il-mozzjoni. Min-naħa tal-familjari tal-Professor Oliver Friggieri ma hemm ebda oġġezzjoni u jifirġu b'din il-proposta.

Il-Kunsillieri sottoskritti qegħdin jagħmlu użu tal-Artikolu 7 tas-6 skeda tal-Att dwar il-Gvern Lokali, Kapitolu 363 tal-Liġijiet ta' Malta, sabiex titressaq din il-mozzjoni quddiem il-Kunsill Lokali ta' Birkirkara nhar 4 ta' Janwar 2021.

Il-Fatti li jwasslu għal din il-Mozzjoni:

1. Il-Professor Oliver Friggieri, ingħata rikonoxximent b'funeral statali wara li tħabbret mewtu.

2. Il-Gvern għadu kemm hareġ talba ta' espressjoni biex il-Professor Oliver Friggieri ikun imfakkar b'monument.
3. Il-Professor Oliver Friggieri ta kontribut nazzjonali u letterarju ta' valur imekabbli u għandu jkun meqjus anke mil-lokalità li fiha għex għal 48 sena, f'dar li kienet tassew sinifikanti għalih, dan wara li mozzjoni simili qed titressaq quddiem il-Kunsill Lokali tal-Floriana, il-lokalità li fiha twieled.

Azzjoni:

Għalhekk, il-Kunsilliera li qed iressqu din il-mozzjoni, jipproponu li l-Kunsill Lokali jjeħu l-inkarigu kollu, inkluż dak finanzjarju, sabiex b'tifkira tal-Professor Oliver Friggieri, titqiegħed plakka li tikkommemora, tfakkar u tiċcelebra l-ħajja tal-Professor Oliver Friggieri mal-faċċata tad-dar li għex fiha għal kwazi 50 sena, f'numru 93, Triq Fleur De Lys, Birkirkara biex jibqa' mfakkar ukoll hawnhekk fil-lokalità tagħna.

Justin Schembri,

Kunsillier u Minority Leader – Proponent



Antoine Attard

Kunsillier responsabbli minn Fleur De Lys – Sekondant



24.5.1 Is-Segretarju Eżekuttiv ressaq mozzjoni 1/2021 mitluba mill-Kunsilliera s-Sinjuri Justin Schembri u Antoine Attard sabiex titwaħħal plakka mar-residenza tal-Professor Oliver Friggieri.

24.5.2 Is-Sindku s-Sa. Joanne Debono Grech qalet li kienu rċeew ittra mingħand is-Sur Ian Minuti li jiġi n-neputi ta' Profs. Friggieri li jrid iwaħħal il-plakka għal spejjeż tiegħu. Il-Kunsillier is-Sur Justin

Schembri qal li hu ma kellux din l-informazzjoni u talab kopja ta' din l-email filwaqt illi se jerga' jirkel mal-familjari. Is-Segretarju se jgħaddi din l-email lil kull membru tal-Kunsill.

24.5.3 Is-Segretarju Eżekuttiv qal li jekk tressqet mozzjoni kellu jittiehed vot jekk m'hemmx qbil. Is-Sindku s-Sa. Joanne Debono Grech qalet li rridu noqogħdu attenti ħafna u għandha ssir policy kif għandna nitrattaw każijiet bħal dawn speċjalment għaliex il-Prof. Frigġieri ma twelidx Birkirkara u jinħoloq precedent. Il-Kunsillier is-Sur Justin Schembri qal li Dun Karm ma twelidx Tas-Sliema imma xorta hemm plakka fejn kien jgħix.

Fid-dawl illi kien hemm din l-ittra mingħand is-Sur Minuti, il-Kunsilliera s-Sa. Marie Claire Zammit Bonello ma ratx il-ħtieġa għal vot u astjeniet.

Ivvotaw iva l-Kunsilliera s-Sinjuri Justin Schembri, Antoine Attard, John Mizzi u Francis Pullicino.

Ivvutaw le s-Sindku s-Sa Joanne Debono Grech, il-Viċi Sindku Karl Cutajar, u l-kunsilliera s-Sinjuri Kaylocke Buhagiar, Nancy Aquilina, Deborah Mifsud, Rita Borg, Owen Patrick Attard u Jimmy JM Calleja.

B'hekk il-votazzjoni finali kienet: Iva 4, Le 8, Astenjoni 1. Il-mozzjoni ma għaddietx.

24.6 Performance Appraisal – Office Staff

24.6.1 Is-Segretarju Eżekuttiv qal li għal din is-sena kien ta l-opinjoni li jingħata 6% performance bonus lil kull ħaddiem ta' l-istaff. 3% skont il-ftehim kollettiv, u 3% jingħata diskrezzjoni tal-Kunsill. Kien hemm qbil li filwaqt li din is-sena l-bonus jingħata full, għas-sena d-dieħla tinħadem fuq kriterji differenti u mhux neċessarjament kulħadd jingħata 6%.

24.7 Performance Appraisal – Segretarju Eżekuttiv

24.7.1 Is-Sindku s-Sinjura Joanne Debono Grech ressqet il-performance bonus tas-Segretarju Eżekuttiv fejn gie propost bonus massimu ta' 10%. Ma kienx hemm oġġezzjoni.

24.8 Risposta: Binja Wied tal-Imsida

24.8.1 Il-Viċi Sindku s-Sur Karl Cutajar flimkien mas-Segretarju Eżekuttiv ikkonfermaw illi r-risposta uffiċċjali tal-Kunsill dwar l-iżvilupp fil-Wied ta' l-Imsida ntbagħtet by hand fil-ħin. Il-Kunsill ma kienx se joġġezzjona għall-proġett dment li ma jintmissux is-sigħar tal-Wied. Il-Kunsill se jkun qed japplika sabiex ikun jista' jibda jressaq l-oġġezzjonijiet tiegħu elettronikament mal-Planning Authority.

24.9 Tender Soft Areas

24.9.1 Is-Segretarju Eżekuttiv ressaq għall-approvazzjoni rapport ta' evalwazzjoni dwar iż-żamma tas-soft areas f'Birkirkara. L-irħas offerent kien WM (Wilson Mifsud) u l-Kunsill qabel b'mod unanimu li t-tender jingħata lillu. Dment li ma jkunx hemm appelli u li l-proċess jimxi sew, il-kuntrattur jibda bit-tender fl-1 ta' Frar.

24.9 Kunsiderazzjoni u Approvazzjoni tal-iskeda ta' pagamenti 19/8 u Petty Cash 19/8

18.8.1 Is-Segretarju Eżekuttiv ressaq l-iskeda tal-pagamanti u petty cash. Rigward l-iskeda tal-pagamenti, din giet approvata b'mod unanimu fuq mozzjoni tal-Kunsillier is-Sur Jimmy JM Calleja issekondata mill-Kunsillier is-Sa. Deborah Mifsud. Rigward il-petty cash, dan ukoll gie approvat b'mod unanimu fuq proposta tal-Kunsillier is-Sa. Deborah Mifsud ssekondata mill-Kunsillier is-Sur Kaylocke Buhagiar.

24.10 Tmiem tal-Laqqgħa u data tas-seduta li jmiss

24.10 Il-laqqgħa ntemmet fis-7.28pm u giet aġġornata għat-Tnejn 1 ta' Frar fis-6pm

Konfermati, illum 1 ta' Frar 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv